



کے۔ الیکٹرک کی ناظم آباد میں واقع پانی کے 5 غیرقانونی ہائیڈرنٹس پر کارروائی

کراچی، 25 مارچ، 2023:

کے۔ الیکٹرک نے بجلی چوروں اور نادہندگان کے خلاف کارروائیاں جاری رکھتے ہوئے ناظم آباد میں واقع پانی کے 5 غیرقانونی ہائیڈریش کے خلاف کارروائی کی اور بجلی کی چوری کے لیے استعمال کیا جانے والا 50 ایم ایم کے 120 کلوگرام کے کیبلز کے ساتھ 5 الیکٹریکل پینل اور 5 سرکٹ بریکرز ہٹا دیئے۔

اورنگ آباد (ناظم آباد) کہ علاقے میں نقصانات کی شرح 80 فیصد سے تجاوز کر چکی ہے، جس کے باعث وہاں صارفین کو 10 گھنٹے تک کی لوڈشیڈنگ کا سامنا ہے۔ ترجمان کے۔ الیکٹرک کے مطابق روزانہ کی بنیاد پر کنڈوں کے خلاف مہم چلاتے ہیں اور ہزاروں غیرقانونی کنکشنز ہٹاتے ہیں، لیکن بدقسمتی سے ہٹائے جانے کے چند گھنٹے بعد ہی کنڈے دوبارہ لگ جاتے ہیں۔

کے الیکٹرک کنڈوں کے خلاف کریک ڈاؤن جاری رکھے گا اور ایسے قانون شکن لوگوں کے ساتھ اپنی ہاتھوں سے نمٹے گا۔ کے۔ الیکٹرک شہر کے مختلف علاقوں میں سہولت کیمپس بھی لگاتی ہے۔ تاکہ بلوں کی بروقت اور باقاعدہ ادائیگی کا رجحان پیدا ہو سکے جس کے باعث لوڈشیڈنگ کے دورانیے میں کمی آسکتی ہے۔

کے۔ الیکٹرک کا تعارف

کے۔ الیکٹرک ایک پبلک لسٹڈ کمپنی ہے، جس کا قیام پاکستان بننے سے قبل 1913 میں کے ای ایس سی کے طور پر عمل میں آیا۔ 2005 میں کمپنی کی نجکاری کی گئی۔ کے۔ الیکٹرک پاکستان کی واحد عمودی طور پر مربوط یوٹیلیٹی ہے، جو کراچی اور اس کے ملحقہ علاقوں سمیت 6500 مربع کلومیٹر علاقے کو بجلی فراہم کرتی ہے۔ کمپنی کے 66.4 فیصد حصص پاکستان اسٹاک ایکسچینج (پی ایس ایکس) میں لسٹڈ ہیں اور کے ای ایس پاور کی ملکیت ہیں۔ یہ سرمایہ کاروں کا ایک کنسورٹیم ہے، جس میں سعودی عرب کی الجمعہ پاور لمیٹڈ، کویت کا نیشنل انڈسٹریز گروپ (بولڈنگ) اور انفرا اسٹرکچر اینڈ گروتھ کیپٹل فنڈ (آئی جی سی ایف) شامل ہیں۔ کے۔ الیکٹرک میں حکومت پاکستان کے بھی 24.36 فیصد حصص ہیں۔